

ಪ್ರಶ್ನೆ : 1833

ಶ್ರೀ ಎಫ್. ಎ. ಕೊಪ್ಪದ್.— ಅಧ್ಯಕ್ಷರೇ, ಆ ಸಾಮಾನುಗಳೆಲ್ಲ ಹಾಳಾಗಿ ಹೋಗುತ್ತಿದೆ, ಅದು ದರಿಂದ ಅಮಲ್ದಾರರಿಗೆ ಸರಿಯಾದ ವಾರ್ಷಿಂಗ್ ಕೊಟ್ಟು, ಅದನ್ನು ಹೆಚ್ಚುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಅವರು ವಾರ್ಷಿಂಗ್ ಕೊಡಬೇಕೆಂದು ಹೇಳುತ್ತಿದ್ದಾರೆ ಆದೇ ರೀತಿಯಾಗಿ ಮಾಡೋಣ.

ವಿಷಯ : ಸವದತ್ತಿ ತಾಲ್ಲೂಕಿನಲ್ಲಿ ಮಂಜೂರಾದ ಜನತಾ ಗೃಹಗಳು

ಪ್ರ. ಸಂಖ್ಯೆ 722 (1424). ಶ್ರೀ ಆರ್. ವಿ. ಪಾಟೀಲ್ (ಪರಸಗಡ).—ಮಾನ್ಯ ಕಾನೂನು, ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸವದತ್ತಿ ತಾಲ್ಲೂಕಿನಲ್ಲಿ ಇಲ್ಲಿಯವರೆಗೆ ಮಂಜೂರಾಗಿರುವ ಜನತಾ ಮನೆಗಳು ಎಷ್ಟು ;

ಆ) ಆ ಮನೆಗಳಿಗೆ ಖರ್ಚಾದ ಹಣ ಎಷ್ಟು ಹಾಗೂ ಮನೆಗಳನ್ನು ಪಡೆದವರಿಗೆ ಹಕ್ಕು ಪತ್ರಗಳನ್ನು ಕೊಡಲಾಗಿದೆಯೆ ಕೊಡದಿದ್ದರೆ ಅದಕ್ಕೆ ಕಾರಣವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ವಸತಿ ಮಂತ್ರಿಗಳು).—

ಅ) 2943 ಮನೆಗಳು.

ಆ) 1) ತಾಲ್ಲೂಕಿಗೆ 58,75,485 ರೂ. ಬಿಡುಗಡೆ ಯಾಗಿದ್ದು ಅದರ ಪೈಕಿ 51,01,163 ರೂ. ಖರ್ಚಾಗಿರುತ್ತದೆ.

2) ಇಷ್ಟರವರೆಗೆ 3,290 ಮಂದಿ ನಿವೇಶನ ರಹಿತರನ್ನು ಗುರ್ತಿಸಲಾಗಿದೆ. ಈ ಪೈಕಿ 3,090 ಮಂದಿಗೆ ಹಕ್ಕು ಪತ್ರಗಳನ್ನು ಕೊಡಲಾಗಿದೆ. ಉಳಿದ 200 ಮಂದಿಗೆ ಹಕ್ಕು ಪತ್ರಗಳನ್ನು ಶೀಘ್ರದಲ್ಲಿಯೇ ಕೊಡಲಾಗುವುದು (ಹಕ್ಕು ಪತ್ರಗಳನ್ನು ನಿವೇಶನ ಕೊಡುವಾಗ ಕೊಡಲಾಗುವುದೇ ಹೊರತು ಮನೆಗಳನ್ನು ಪಡೆದವರಿಗೆ ಕೊಡಲಾಗುವುದಿಲ್ಲ.)

ಶ್ರೀ ಆರ್. ವಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಉತ್ತರದಲ್ಲಿ ನನ್ನ ತಾಲ್ಲೂಕಿಗೆ 58,75,485 ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿದ್ದು ಅದರ ಪೈಕಿ 51,01,163 ರೂಪಾಯಿಗಳು ಖರ್ಚಾಗಿದೆ ಎಂದು ಹೇಳಿದ್ದಾರೆ, ಉಳಿದದ್ದು ಬ್ಯಾಂಕಿನಲ್ಲಿಡೆಯೆಂದು ಹೇಳುತ್ತಾರೆ. ಅದರ ಲೆಕ್ಕ ಬಂದಿಲ್ಲ ಎಂದು ಬಿಡಿ ತಕರಾರು ಹೇಳುತ್ತಾರೆ, ನನ್ನ ಊರೊಳಗೆ ಜನತಾ ಮನೆಗಳು ಸ್ಯಾಂಡ್ವಿಚ್ ಅಗಿದ್ದರೂ ಹಕ್ಕು ಪತ್ರಗಳನ್ನು ಇನ್ನೂ ಕೊಟ್ಟಿಲ್ಲ, ಇದನ್ನು ಯಾವಾಗ ಕೊಡುತ್ತೀರಿ ಮತ್ತು ಅಲ್ಲಿ ಜೂನಿಯರ್ ಇಂಜಿನಿಯರ್ ಇಲ್ಲ, ಅದಕ್ಕೆ ಏನು ವ್ಯವಸ್ಥೆ ಮಾಡುತ್ತೀರಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಹಣ ಬಂದಿಲ್ಲ ಎಂದು ಹೇಳಿದ್ದಾರೆ, ನಾನು ಅಲ್ಲಿನ ಅಧಿಕಾರಿಗಳನ್ನು ಕೇಳುತ್ತೇನೆ. ಅವರ ಕಡೆ ಇರುವ ಹಣವನ್ನು ಖರ್ಚುಮಾಡಿ, ಸಾಲದೇ ಬಂದಿದೆಯೆಂದು ಕೇಳಿದರೆ ಹಣ ಬಿಡುಗಡೆ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಆಮೇಲೆ ಜೂನಿಯರ್ ಇಂಜಿನಿಯರ್ ಇಲ್ಲ ಎಂದು ಹೇಳಿದ್ದಾರೆ. ಈ ಬಗ್ಗೆ ಬೇರೆಯವರು ಪ್ರಶ್ನೆ ಕೇಳಿದಾಗ ಹೇಳಿದ್ದೇನೆ. ಇಂಜಿನಿಯರುಗಳ ಸಂಖ್ಯೆ ಕಡಿಮೆಯಾಗಿದೆ. ಈಗ ರೆಕ್ಯೂಟ್ ಮೆಂಟ್ ಕಮಿಟಿಯವರು ಎಲ್ಲರನ್ನೂ ಕರೆದು ಸಂದರ್ಶನ ಮಾಡುತ್ತಿದ್ದಾರೆ. ಆ ಇಂಜಿನಿಯರುಗಳು ಸೇವೆಗೆ ಸೇರಿಕೊಂಡಮೇಲೆ ಅಲ್ಲಿಗೆ ಬೇಗನೆ ಪೋಸ್ಟ್ ಮಾಡುತ್ತೇವೆ.

ಶ್ರೀ ಕೆ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ, ಸೈಟ್‌ಲೆಸ್, ಮತ್ತು ಹೌಸ್‌ಲೆಸ್ ಲಿಸ್ಟನ್ನು ಬಹಳ ಹಿಂದೆ ಮಾಡಿತ್ತು. ಈಗ ಸೈಟ್‌ಗಳನ್ನು ಕೊಡತಕ್ಕವರ ಮತ್ತು ಮನೆಗಳನ್ನು ಕೊಡತಕ್ಕವರ ಲಿಸ್ಟನ್ನು ಹೊಸದಾಗಿ ಏನಾದರೂ ತಯಾರು ಮಾಡುತ್ತಾರೆಯೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಪ್ರತಿವರ್ಷ ಅಲ್ಲಿನ ಅಧಿಕಾರಿಗಳು ಇದನ್ನು ಮಾಡುತ್ತಾ ಇದ್ದಾರೆ. ಅಂಥಾದ್ದು ಯಾವುದಾದರೂ ಪ್ರತ್ಯೇಕವಾಗಿ ಸೈ ಸಿಟಿಕ್ಕಾಗಿ ಇದ್ದರೆ ಹೇಳಿ, ಅದನ್ನು ಎಷ್ಟು ಸಾಧ್ಯವೋ ಅಷ್ಟು ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.—ನಮ್ಮ ತಾಲ್ಲೂಕಿಗೆ ಹಣ ಇನ್ನೂ ಬಂದಿಲ್ಲ. ಜನವರಿಯಲ್ಲಿ ಕೊಟ್ಟಿರುವುದನ್ನು ಫೆಬ್ರವರಿಯಲ್ಲಿ ಖರ್ಚುಮಾಡಿದ್ದಾರೆ. ಎರಡು ಲಕ್ಷ ರೂಪಾಯಿಗಳನ್ನು ಮಾರ್ಚ್ ತಿಂಗಳಲ್ಲಿ ಏನಾದರೂ ರಿಲೀಸ್ ಮಾಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಅವರ ಕ್ಷೇತ್ರದ ಬಗ್ಗೆ ಪ್ರತ್ಯೇಕವಾದಂಥ ಪ್ರಶ್ನೆ ಕೇಳಿದರೆ ಪ್ರತ್ಯೇಕವಾದಂಥ ಉತ್ತರ ಕೊಡುತ್ತೇನೆ.

ಶ್ರೀ ಆರ್. ವಿ. ಪಾಟೀಲ್.—ನಮ್ಮ ತಾಲೂಕಿನಲ್ಲಿ 600 ಮನೆಗಳು ಮಂಜೂರಾಗಿತ್ತು. ಅದರ ಪೈಕಿ 280 ಮನೆಗಳನ್ನು ಅಲಾಟ್ ಮಾಡಿದ್ದಾರೆ. ಉಳಿದ 320 ಮನೆಗಳನ್ನು ಯಾವಾಗ ಅಲಾಟ್ ಮಾಡುತ್ತೀರಿ. ಚೀಫ್ ಇಂಜಿನಿಯರ್ ಇಲ್ಲದೇ ಇರುವುದರಿಂದ ಜನಗಳು ಅಫೀಸಿನಲ್ಲಿ ಹೋಗಿ ಕೇಳುತ್ತಾರೆ, ಅಲ್ಲಿ ಸರಿಯಾದ ಉತ್ತರ ಬರುವುದಿಲ್ಲ. ಅದುದರಿಂದ ನಮ್ಮ ಕಡೆ, ಶಾಸಕರ ಕಡೆ ಬರುತ್ತಾರೆ. ಅಲ್ಲಿ ಕೆಲಸ ಏನೂ ನಡೆದಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರ, ಹೊದ ವರ್ಷ ಅಂದರೆ 1982-83ರಲ್ಲಿ ಒಂದು ಲಕ್ಷ ಎರಡು ಸಾವಿರ ಮನೆಗಳನ್ನು ಹಿಂದಿನ ಸರ್ಕಾರದವರು ಮಂಜೂರು ಮಾಡಿದ್ದರು; ಹಣ ಮಾತ್ರ ಇಡಲಿಲ್ಲ. ನಾವು 1983-84ಕ್ಕೆ 58 ಸಾವಿರ ಮನೆಗಳನ್ನು ತೆಗೆದುಕೊಂಡಿದ್ದೇವೆ, ಅದಕ್ಕೆ ಸಂಬಂಧ ಪಟ್ಟ ಹಣವನ್ನು ಬಿಡುಗಡೆ ಮಾಡಿದ್ದೇವೆ. ಅವರು ಮೊನ್ನೆ ಸಹ ಕೇಳಿದರು ಈಗ ಎಷ್ಟು ಸಾಧ್ಯವೋ ಅಷ್ಟು ಹೆಚ್ಚಿಗೆ ಮನೆಗಳನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಆರ್. ಸಿ. ಬಾಳೆಕುಂದರಗಿ.—ನನ್ನ ತಾಲ್ಲೂಕಿಗೆ ಸಂಬಂಧಪಟ್ಟ ಹಾಗೆ ಹೇಳುವುದಾದರೆ, ಅಲ್ಲಿ ಜೂನಿಯರ್ ಇಂಜಿನಿಯರನ್ನು ಸಸ್ಪೆಂಡ್ ಮಾಡಿದ್ದಾರೆ. ಅದರಿಂದ ಅಲ್ಲಿ ಟೆಂಪರರಿಯಾಗಿ ಬೇರೆಯವರನ್ನು ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.—ಜೂನಿಯರ್ ಇಂಜಿನಿಯರ್ ಬಗ್ಗೆ ಮಾನ್ಯ ಲೋಕೋಪಯೋಗಿ ಮಂತ್ರಿಗಳಿಗೆ ಪ್ರತ್ಯೇಕವಾದಂಥ ಪ್ರಶ್ನೆ ಕೇಳಿದರೆ ಸರಿಯಾದಂಥ ಮತ್ತು ಅನುಕೂಲವಾದಂಥ ಉತ್ತರ ಸಿಗುತ್ತದೆ ಎಂದು ಅವರಿಗೆ ಹೇಳುವುದಕ್ಕೆ ಇಪ್ಪಪಡುತ್ತೇನೆ.

ಶ್ರೀ ಆರ್. ವಿ. ಪಾಟೀಲ್.—ಅಲ್ಲಿ ಜೂನಿಯರ್ ಇಂಜಿನಿಯರ್ ಸಸ್ಪೆಂಡ್ ಆಗಿದ್ದಾರೆ. ಅವರನ್ನು ಅಲ್ಲಿ ಮತ್ತೆ ಹಾಕಬಾರದು, ಬೇರೆ ಕಡೆ ಹಾಕಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಈಗಾಗಲೇ ಸಸ್ಪೆಂಡ್ ಆಗಿದ್ದಾರೆ, ನೋಡೋಣ.

ವಿಷಯ : ಬೆಂಗಳೂರು ಉದ್ಯೋಗ ವಿನಿಮಯ ಕೇಂದ್ರದಲ್ಲಿ ಕಂಪ್ಯೂಟರ್ ಪದ್ಧತಿಯನ್ನು ಬಳಕೆಗೆ ತರುವುದು

ಪ್ರಶ್ನೆ ಸಂಖ್ಯೆ 724 (1852) ಶ್ರೀ ಎಂ.ಎಸ್. ಕೃಷ್ಣನ್ (ರಾಜಾಜಿನಗರ) ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೆಂಗಳೂರು ಉದ್ಯೋಗ ವಿನಿಮಯ ಕೇಂದ್ರದಲ್ಲಿ 'ಕಂಪ್ಯೂಟರ್' ಉಪಕರಣದ ಬಳಕೆಯನ್ನು ತರಲಾಗುತ್ತಿರುವುದು ನಿಜವೇ ;

ಆ) ಹಾಗಿದ್ದಲ್ಲಿ ಎಂದಿನಿಂದ ಈ ಉಪಕರಣವನ್ನು ಅಳವಡಿಸಲಾಗುವುದು ;

ಇ) ಜನರಿಗೆ ಈ ಉಪಕರಣದಿಂದಾಗುವ ಪ್ರಯೋಜನವೇನು ?

ಶ್ರೀ ಅಜೀಜ್ ಸೇತ್ (ಕಾರ್ಮಿಕ ಮತ್ತು ವಕ್ಫ್ ಸಚಿವರು).

ಅ) ರಾಜ್ಯ ಉದ್ಯೋಗ ವಿನಿಮಯ ಕೇಂದ್ರಗಳ ಕಾರ್ಯಕಲಾಪಗಳನ್ನು ಗಣಕೀಕರಿಸಬೇಕೆಂಬ ನಿರ್ಧಾರವನ್ನು ಈಗಾಗಲೇ ಕೈಗೊಂಡಿದ್ದು, ಗಣಕಯಂತ್ರ ಕೇಂದ್ರವನ್ನು ಬೆಂಗಳೂರಿನಲ್ಲಿ ಸದ್ಯದಲ್ಲಿ ಸ್ಥಾಪಿಸಲಾಗುವುದು.

ಆ) ಗಣಕಯಂತ್ರ ಸ್ಥಾಪನೆ ಕಾರ್ಯವು ಪ್ರಗತಿಯಲ್ಲಿದ್ದು ಶೀಘ್ರದಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

ಇ) ಉದ್ಯೋಗ ವಿನಿಮಯ ಕೇಂದ್ರಗಳ ಕಾರ್ಯಕಲಾಪಗಳನ್ನು ಗಣಕೀಕರಿಸುವುದರಿಂದ ಈ ಕೆಳಕಂಡ ಕಾರ್ಯಕಲಾಪಗಳಲ್ಲಿ ಸುಧಾರಣೆಯನ್ನು ನಿರೀಕ್ಷಿಸಲಾಗಿದ್ದು ಸಾರ್ವಜನಿಕರಿಗೆ ಅದರಲ್ಲೂ ಉದ್ಯೋಗಾಕಾಂಕ್ಷಿಗಳಿಗೆ ಹೆಚ್ಚು ಉಪಯುಕ್ತವಾಗುವುದು.

1) ಉದ್ಯೋಗ ವಿನಿಮಯ ಕೇಂದ್ರಗಳು ಉದ್ಯೋಗಾಕಾಂಕ್ಷಿಗಳಿಗೂ ಮತ್ತು ನಿಯೋಜಕರಿಗೂ ಶೀಘ್ರ ಸೇವೆಯನ್ನು ಸಲ್ಲಿಸಬಹುದು.

2) ಉದ್ಯೋಗ ವಿನಿಮಯ ಕೇಂದ್ರಗಳು ಖಾಲಿ ಹುದ್ದೆಗಳ ಅಧಿಸೂಚನೆ ಬಂದ ಎರಡು-ಮೂರು ದಿನಗಳ ಅವಧಿಯಲ್ಲಿ ಸೂಕ್ತ ಅಭ್ಯರ್ಥಿಗಳ ಪಟ್ಟಿಯನ್ನು ಸಲ್ಲಿಸಬಹುದು.

3) ಗಣಕ ಯಂತ್ರದ ಮೂಲಕ ಅಭ್ಯರ್ಥಿಗಳ ಆಯ್ಕೆಮಾಡುವುದರಿಂದ ಸ್ವಜನ ಪಕ್ಷಪಾತ-ಭ್ರಷ್ಟಚಾರ ಮುಂತಾದ ಆರೋಪಗಳಿಗೆ ಆಸ್ಪದವಿಲ್ಲದೆ ಅರ್ಹ ಉದ್ಯೋಗಗಳಿಗೆ ನಿಸ್ಪಕ್ಷಪಾತ ಸೇವೆಯನ್ನು ಸಲ್ಲಿಸಬಹುದು.